



ಧರ್ಮಸ್ಥಳ ಮ್ಯಾನೇಜ್‌ಮೆಂಟ್ ಕಾಲೇಜು ವಿದ್ಯಾರ್ಥಿಗಳಿಗೆ ಪ್ರಮಾಣ ಪತ್ರ ವಿತರಣೆ

ಮೈಸೂರು, ಮಾ.೨೧(ಎಸ್‌ಪಿಎನ್)- ಪದವೀಧರರಾಗಿ, ಉತ್ತಮ ಉದ್ಯೋಗ ಗಿಟ್ಟಿಸಿಕೊಂಡು ಬದುಕು ಕಟ್ಟಿಕೊಂಡ ಮೇಲೆ ಪ್ರತಿಯೊಬ್ಬರು ಮಾನವೀಯತೆ, ಸಾಮಾಜಿಕ ಸೇವೆ ಹಾಗೂ ದೇಶದ ಪ್ರಗತಿ ಬಗ್ಗೆ ಕಾಳಜಿ ಹೊಂದಿ ಬದುಕಲು ಪ್ರಯತ್ನಿಸಬೇಕು ಎಂದು ಉದ್ಯಮಿ ಸುಬ್ರೋತೊ ಬಗ್ಗಿ ಅಭಿಪ್ರಾಯಪಟ್ಟರು.

ನಗರದ ಚಾಮುಂಡಿಬೆಟ್ಟದ ರಸ್ತೆಯಲ್ಲಿರುವ ಶ್ರೀ ಧರ್ಮಸ್ಥಳ ಮಂಜುನಾಥಸ್ವಾಮಿ ಮ್ಯಾನೇಜ್‌ಮೆಂಟ್ ಕಾಲೇಜಿನ (ಎಸ್‌ಡಿ ಎಂಐಎಂಡಿ) ೧೯ ನೇ ಘಟಿಕೋತ್ಸವ ಕಾರ್ಯಕ್ರಮದಲ್ಲಿ ಪೋಸ್ಟ್ ಗ್ರಾಜುಯೇಟ್ ಡಿಪ್ಲೋಮಾ

ಇನ್ ಮ್ಯಾನೇಜ್‌ಮೆಂಟ್ ವಿದ್ಯಾರ್ಥಿಗಳಿಗೆ ಪ್ರಮಾಣ ಪತ್ರ ವಿತರಣೆ ಮಾಡಿ, ಅವರು ಮಾತನಾಡಿದರು. ಇತ್ತೀಚಿನ ದಿನಗಳಲ್ಲಿ ಸ್ನಾತಕೋತ್ತರ ಪದವಿಯನ್ನು ಸಾಕಷ್ಟು ಯುವಕರು, ಯುವತಿಯರು ಪಡೆದು ಹೊರಬರುತ್ತಿದ್ದಾರೆ. ಅವರ ವಿದ್ಯಾರ್ಹತೆಗೆ ತಕ್ಕಂತೆ ವಿವಿಧ ಕಂಪನಿಗಳಲ್ಲಿ ಕೆಲಸಗಳು ಸಿಗುತ್ತಿವೆ ಎಂದರು.

ಪದವಿಗೆ ತಕ್ಕಂತೆ ಉತ್ತಮ ಕೆಲಸ, ಉತ್ತಮ ಸಂಬಳ ಪಡೆಯುವ ಕಡೆಗೆ ಹೆಚ್ಚಿನ ಗಮನ ಹರಿಸುವ ಯುವ ಸಮೂಹ, ಸಮಾಜದ ಏಳಿಗೆಗೆ, ದೇಶದ ಪ್ರಗತಿ ಮತ್ತು ಗೌರವಕ್ಕೆ ತನ್ನ ಕೊಡುಗೆಯೇನು ಎಂಬ ಪ್ರಶ್ನೆ ಎದುರಾದಾಗ ಅವರ ಬಳಿ ಉತ್ತರವಿಲ್ಲ. ಮೌಲ್ಯಗಳ

ಹುಡುಕುವ ಕಡೆಗೆ, ಅವಧಿಸಿಕೊಳ್ಳುವ ಬಗ್ಗೆ ಯುವಕರು ಚಿಂತಿಸಬೇಕು ಎಂದರು.

ಇದೇ ಸಂದರ್ಭದಲ್ಲಿ ವರಣಾಕುಮಾರ್, ದೀಪಕ್ ನೇಸರಿಕರ್, ಟಿ. ವಾಸುದೇವ ನಾಯಕ್, ಸ್ಪೂರ್ತಿ ಎಸ್.ಗೌಡ, ಜುಠಿಕಾ ಕಮಾದರ್ ಅವರಿಗೆ ಚಿನ್ನದ ಪದಕ ಹಾಗೂ ಪ್ರಮಾಣ ನೀಡಿ ಗೌರವಿಸಲಾಯಿತು.

ವೇದಿಕೆಯಲ್ಲಿ ಎಸ್‌ಡಿಎಂಐಎಂಡಿ ಮುಖ್ಯಸ್ಥೆ ನೀತು ಗಣಪತಿ, ಉದ್ಯಮಿ ಆರ್.ಗುರು, ಬೆಂಗಳೂರಿನ ಐಐಎಂ ಪ್ರಾಧ್ಯಾಪಕ ಪ್ರೊ. ಪ್ರಸನ್ನ ಚಂದ್ರ, ನಿರ್ದೇಶಕ ಆರ್.ಪರಶು ರಾಮನ್, ಡಾ.ಕೆ.ಆರ್.ಶ್ರೀನಿವಾಸ್ ಮೂರ್ತಿ, ಡಾ.ಎಚ್.ಗಾಯತ್ರಿ ಉಪಸ್ಥಿತರಿದ್ದರು.